

## Misiona Tokoni

'I he 2010-11, na'e tufaki atu 'e he Synod Mission Resource Fund 'a e ngaahi pa'anga-tokoni fakakātoa 'e \$1,470,486 ki he ngaahi ngāue fo'ou mo e ngaahi ngāue fakafai'angalotu. Na'e ma'u ai 'e he Komisoni 'a e Kau Kōleá 'a e \$114,638 ko e ngaahi pa'anga tokoni fakamisiona mo fakapalesipita.



## Ko e Mo'ui' ko e Foaki (Living is Giving)

'I he Living is Giving, 'oku lava ai 'e he ngaahi fai'angalotú mo e fakafai'angalotú 'o poupu'u'i e ngaahi ngāue fakalaumālie mahu'inga mo e ngaahi tefito'i 'elia fakamisiona 'e 14 'a e Living is Giving 'oku hā ai 'a e misiona 'a e siasi'.

Na'e fakahaa'i 'e he ngaahi fai'angalotú mo e kakai fakafai'angalotú 'i he Sinoti 'o Niusauele mo ACT 'enau poupu'u mo e tukupā ki he polokalamá 'i he 2010-11 'aki 'enau tānaki 'a e \$1,971,086 fakakātoa.


Fakafeta'i!

Ko e Living is Giving ko e founa kau ia 'a e Siasi Fakatahatahá 'i he lotu, tokoni mo ngāue 'i ha komiuniti' 'o e kau Kalisitanié pea talaki ai ki he kakai kehé 'a e ongoongo lelei'; mo'ui'aki 'i he ngaahi ngāue 'ofa, ngāue mo e fai totonu 'i he komiunitii' --- 'i ho komiuniti' 'o'ou' pea ope atu!

'Alu ki he [www.livingisgiving.nsw.uca.org.au](http://www.livingisgiving.nsw.uca.org.au) ki ha toe fakamatala pe ko e fai 'o ha foaki 'i he ngaluopé.



Ko e Lipooti ko'eni ki he Kakai 'o e Sinoti 'o Niusauele mo ACT, Siasi Fakatahatahá 'i 'Aositelēliá na'e fa'u ia 'e he Uniting Creative fakataha mo e Komiti Tu'uaki Misiona 'a e Sinoti',  
Sepitema 2011, ISSN 1447-4298



'I he ngaahi hala fo'ou mo malava ke fakatu'utāmaki

KO E LIPOOTI 'O E 2011 KI HE KAKAI 'O E SIASI FAKATAHATAHA 'I 'AOSITELĒLIÁ SINOTI 'O NIUSAUELE MO ACT

## Ko e pōpoaki 'a e Moteleitá (Moderator)

Ko e "'I he ngaahi hala fo'ou mo malava ke fakatu'tamaki'" ko e feitu'u ia 'oku 'ave ki ai ta'e ala le'ei 'a kinautolu ko'e 'oku nau tali 'a e ui 'a Sisu ke nau muimui kiate ia.

'Oku ou fifili pe 'e anga fēfē nai 'a e siasi' kapau na'e 'ikai ke tau fai ha fa'ahinga me'a fo'ou? 'Oku ou fifili pe 'e 'i fē nai 'a e siasi' kapau na'e 'ikai 'aupito ke tau fai ha fa'ahinga me'a na'e malava ke fakatu'utāmaki?

'I he'etau poupu'u 'a e Living is Giving pea mo tali 'a e malava ke fakatu'utāmaki hono tuku atu ha ni'ihī 'o 'etau koloá ki he Sinoti', 'oku tau poupu'u ai 'a e kakai kehé 'i he'enau kamata 'a e ngaahi hala fo'ou mo malava ke fakatu'utāmaki'.

Kapau na'e 'ikai foaki lahi 'a e ngaahi fai'angalotú ki he Living is Giving 'i he ngaahi ta'u lahi kuo hili', 'oku ou fifili ki he ngaahi me'a na'e 'ikai ke mei 'i ai, 'a e tokolahi 'o e kakai na'e 'ikai ke mei a'u ki ai 'a e 'ofa mo e kelesi 'a e 'Otuá, 'a e mālohi 'o e fakamo'oni mo e 'i ai 'a e Siasi Fakatahatahá?

*The Rev. Niall Reid, Moderator, 2008-2011.*

## Ngaahi lipooti 'a e poate Sinoti'

'Oku poupu'u 'e he Pa'anga Sinoti' 'a e misiona mo e ngāue 'a e Siasi Fakatahatahá ki he siasi' mo e komiunitii'.

'Oku ngāue'aki ia ke fakapa'anga'aki 'a e ngaahi tokoni pa'anga 'a e Pa'anga Tokonaki Fakamisiona 'a e Sinoti' ke fakafai'angalotu mo toe fakavimo'ui'aki 'a e ngaahi fai'angalotu lolotongá, faka'ai'ai hono langa hake 'o e ngaahi komiuniti' -tui fo'ou, pea mo poupu'u 'a e ngaahi tali fo'ou ki he ui 'a e 'Otuá ke fakamo'oni ki he kosipeli 'o Sīsū Kalaisi'.

'Oku toe fakapa'anga foki 'e he Pa'anga Sinoti' 'a e ngaahi ngāue 'oku 'oatu 'e he Uniting Creative, kongā lahi 'o e ngaahi ngāue 'a e ngaahi poate sinoti', pea mo e tokoni fakapa'anga 'a e sinoti' ki he 'Asemipili' fakafonuá, kau ai 'a e Fakatahá'anga Fakatahatahá Fakakalisitiane 'a e kau 'Apolisinoló mo e 'Otu Motú.

Ko e tefito'i ma'u'anga pa'anga 'a e Pa'anga Sinoti' ko e ngaahi tokoni pa'anga me i he Uniting Financial Services mo e Living is Giving, 'a ia ko e founa ia 'oku tokoni fakapa'anga ai 'a e ngaahi fai'angalotu 'o e Siasi Fakatahatahá ki he ngaahi ngāue 'a e Siasi Fakatahatahá.



## Poate Misioná

Kuo laui ta'u 'a hono tokanga'i 'e he Poate Misioná ko honau fatongia'a hono fakalotolahi'i 'a e siasi' ke fononga 'i he ngaahi hala fo'ou mo malava ke fakatu'utámaki — 'o muimui ki a Sísū ki he ngaahi tafatafa 'o e siasi' mo e komiunitii', 'o fevahevahe'aki 'i he tui' mo e tauhi-kakai', 'o fakamahu'inga'i 'a e kakai 'o e to'u mo e tukufakaholo kotoa pea 'oatu 'a e 'amanaki' ki he kakai 'i he ngaahi komiuniti' mavahe mo faingata'a'ia.

Kuo mau fakanaunau'i e siasi' 'aki hono teu'i 'a e kau taki kuo 'osi fakanofu mo 'ikai ke fakanofu 'o fakafou 'i he Leadership Institute, ngāue'aki 'a e langa fakakomiunitii' 'i he ngaahi koimiuniti' mavahe ki 'utá, faka'ai'ai 'a e fehūfia'aki ki he ngaahi ngāue taki taha, pea fakatupulekina 'a e ngaahi tauhi-vā fakaetukufakaholó mo fevahevahe'aki 'i he ngaahi talanoa-ngāue fakaevaha'ato'utangata koe'uhí' ke tau hoko ko ha siasi 'o e ngaahi tukufakaholo kehekehe 'oku ne faka'ali'ali 'a e anga'ofá mo e tauhi-kakai'.

'I he muimui ki he ngaahi hala ni, kuo mau ui ai ki he siasi' ke kau 'i he misiona 'a e 'Otuá koe'uhí' ko māmani.

*Tina Rendell, Talekita Pule, 2000-2011*

Fakatokanga: Mei he 'aho 1 'o Siulai 2011, ne fakataha'i ai 'a e Board of Mission mo e Board of Education 'o 'iloa ko e Uniting Mission and Education.

## UnitingCare NSW.ACT

'Oku ngāue 'a e UnitingCare NSW.ACT ke 'oatu ki he fānau laveangofua tahá, to'utupú, ngaahi fāmili' mo e kau toulekeleka 'i hotau sōsaieti' ha ngaahi faingamālie leleiange 'i he mo'ui' 'o fakafou 'i he tauhi, 'ofa mo e faka'apa'apa.

Ko e ngaahi Taumu'a Ngāue 'oku ne tatakí 'emau ngāue ko e:

fakamalohi'i 'emau taukapo'i e totonu fakasōsialé; Langa ke mālohiange homau vā mo e Siasi Fakatahatahá mo hono kau mēmipá, hokohoko atu hono langa hake mo hono fakatupulekina 'a e ngaahi ngāue 'oku ne langa hake 'a e tu'unga fakafō'ituitui' fakafāmili' pea mo fakakomiunitii'; langa hake homau tu'unga fakatotaló ke ne poupou'i hake 'a e fakahoko ngāue mo e taukapo'i 'a e totonu fakasōsialé; pea hokohoko atu hono langa hake ha kautaha mālohi, uouangataha mo tolonga.

Kuo tokoni'i 'e he UnitingCare ha ngaahi fai'angalotu ke nau 'oatu 'a e ngaahi ngāue 'oku fiema'u 'aupito ma'a honau ngaahi komiunitii' pea kuo fengāue'aki 'a e UnitingCare Children, Young People and Families mo e Pule'anga NSW ke fakapa'anga 'a e polokalama tauhi fānau fo'ou ko e Newpin, 'oku fakahoko 'i ha ngaahi sēvesi 'i ha ngaahi siteiti 'i 'Aositelēlia ni.

*The Rev. Harry J. Herbert, Talēkita Pule*

## Uniting Resources

'Oku kīkivoi 'a e Uniting Resources ke 'oatu 'a e ngaahi sēvesi 'oku fakapalofesinale mo e tatakí fo'ou 'i hono pule'i lelei mo hono ngāue'aki 'a e ngaahi koloa 'a e siasi' ke lava'i e misiona 'a e 'Otuá.

'Oku tokoni'i 'e he Financial Management Services 'a e ngaahi poate Sinoti', Pa'anga Sinoti', ngaahi sino kehekehe pea mo e ngaahi fai'angalotu 'oku faka'au ke lahiange. 'Oku kau ki he Ngaahi Sēvesi Fakatekinolosia ki he Fakamatalá (Information Technology Services) 'a e Helpdesk Support, Infrastructure Management, IT Project Management, Client Relationship Management mo e Content Management systems.

'Oku alea mo fale'i 'e he Property Services 'a e ngaahi palesipitá, ngaahi kosilio fakasiasi' pea mo e ngaahi fakafongia kehé. Ko e Risk & Insurance Services Group 'oku ne fatongia'aki 'e ia 'a hono tokanga'i 'a e polokalama fakalukufua 'a e Sinoti' ki he malu'i', ko e HR Services 'oku ne 'oatu 'e ia 'a e fale'i fakapolofesinale ki he kau ngāue pea mo e tokoni ki he ngaahi vā fakangāue pea ko e Workplace Safety Services 'oku ne tokoni'i 'a e ngaahi sino 'o e Sinoti' ke nau feau honau ngaahi fatongia fakalaó mo fakamōlalé.

## Poate Akó

Kuo fakatāpui 'e he kau ngāue 'a e Poate kinautolu ki he kakai 'o e to'utangata kotoa 'o fakafou 'i he'enu ngāue mo e fanga ki'i kulupu va'inga, Ako Fakalotu Makehe 'i he ngaahi 'apiakó, malu'i 'o e fānaú, to'utupú, fānauako 'osi 'a e ako kolisi', kau tisaipale lalahi', kau kanititeiti ki ha ngaahi ngāue pau, hokohoko atu 'o e akó, ngaahi Feohi'anga 'a e Kakai Lalahi 'o e Siasi

Fakatahatahá mo e kakai 'oku nau ngāue 'i he tauhi 'o e kau toulekeka.

Ko e ngaahi vā fakaengāue fo'ou 'i he vā 'o e Komisoni 'a e kau Kōleá, 'Univēsi Hannam moe 'Apiako Tohitapu (UTC) moe New Wave 'oku nau 'oatu ha ngaahi fakahinohino ki ha kaha'u 'o e fengāue'aki 'i he vā 'o e ngaahi tukufakaholó na e 'ikai malava ha sioloto pehē ki ai 'i he ta'u 'e 10 kuo hili'.

*Amelia Koh Butler ma'ae Poate Ako mālōlō, 2011.*

## Kau-Ngāue-'a e-'Ofisi'

Ko e lahi e ngāue 'a e 'Ofisi' ko e ngāue mo e kakai', tautautefito ki he kau faifekau', 'i he taimi 'oku nau 'i ha ngaahi mōmeniti mahu'inga'i he'enu ngāue. 'Oku toutou fakataha 'a e Komiti Fale'i' ki he Fakahoko Faifekau' ke ngāue ki he fakahoko 'o e kau faifekau'. Ko e Komiti ki hono Talitali 'o e kau Faifekau' 'oku nau ngāue ki he kakai 'oku nau hiki mai ki he Siasi Fakatahatahá mei he ngaahi siasi kehé. 'Oku fekumi 'a e Komiti ki he Pa'anga Tokoni ki he Kau Faifekau' pea mo e Kulupu Alea'i 'o e Vāhengá ki ha ngaahi founga 'aonga ki hono poupou'i e kau faifekau', 'o 'oatu e tokoni makehe ki he kau faifekau 'oku nau faingata'a'ia fakapa'angá. Ko e lahi tahá, ko e fakafatongia'aki 'a e 'Ofisi' 'a e fatongia tokangaekina fakalukufua 'i he mo'ui 'a e Sinoti'.

'Oku ou tui mālohi 'oku tau 'i ha mōmeniti "kairos" mahu'inga 'aupito 'i he'etau ma'u ko ia ha faingamālie ke liukava'i 'a e founga 'o 'etau fakafōtunga 'a e siasi' ki he ta'u 'e 30 kaha'u.

*The Rev. Dr Andrew Williams, Sekelitali Lahi 'a e Sinoti'*

